



கைத்தறி மற்றும் துணிநூல் துறை அமைச்சர் ஆர்.காந்தி நேற்று (12.12.2023) வாஸாஜா ஊராட்சி ஒன்றியம், நவ்லாக் ஊராட்சி, புளியங்கண்ணு அரசு மேல்நிலைப் பள்ளியில் நடைபெற்ற விழாவில் இராணிப்பேட்டை சட்டமன்றத் தொகுதியில் உள்ள 14 மேல்நிலைப் பள்ளிகளில் முதலாமாண்டு பயின்று வரும் 2540 மாணவ - மாணவியர்களுக்கு ரூ.1.12 கோடி மதிப்பீட்டிலான விலையின்லா மிதிவண்டிகளை வழங்கி தொடங்கி வைத்தார்கள். உடன் மாவட்ட ஆட்சித்தலைவர் திருமதி.ச.வள்ளமதி, மாவட்ட ஊராட்சிக் குழுத் தலைவர் திருமதி.ஜெயந்தி திருமூர்த்தி, ஒன்றியக் குழுத் தலைவர் வெங்கடரமணன், முதன்மைக் கல்வி அலுவலர் திருமதி.உஷா, பிற்படுத்தப்பட்டோர் மற்றும் சிறுபான்மையினர் நல அலுவலர் முரளி, ஒன்றியக் குழு துணைத் தலைவர் இராதாகிருஷ்ணன், ஒன்றியக் குழு உறுப்பினர் பக்தவத்சலம், ஊராட்சி மன்றத் தலைவர் திருமதி.சரஸ்வதி, பெற்றோர் ஆசிரியர் கழகத் தலைவர் சிவஞானம், பள்ளி மேலாண்மைக் குழு தலைவர் தியாகராஜன் மற்றும் பலர் உள்ளனர்.

தூய்மைப் பணியாளர்களுக்கு ஊக்கத் தொகை!

முதல்வர் வழங்கினார்!... முதல் பக்கத் தொடர்ச்சி

பெருநகர சென்னை மாநகராட்சிக் குட்பட்ட பகுதிகளில் 30.11.2023 முதல் 10.12.2023 வரை 162 நிவாரண முகாம்களில் 1,35,681 நபர்கள் தங்கவைக்கப்பட்டனர். நிவாரண மையங்களில் தங்கிய பொதுமக்கள் மற்றும் வெள்ளம் பாதித்த பகுதிகளில் உள்ள பொதுமக்களுக்கு மூன்று வேளைகளுக்கு 49,59,351 உணவுப் பொட்டலங்கள் வழங்கப்பட்டுள்ளது.

கனமையுடைய ஏற்பட்ட குப்பைகள் மற்றும் தோட்டக் கழிவுகளை அகற்றிட தாம்பரம் மாநகராட்சி, ஆவடி மாநகராட்சி, கூடுவாஞ்சேரி, மறைமலைநகர், பொன்னேரி, திருநின்றவூர், மாங்காடு, புத்தமல்லி மற்றும் திருவேற்காடு பகுதி

களில் 841 தூய்மைப் பணியாளர்களும் நியமிக்கப்பட்டு, குப்பைகள் மற்றும் தோட்டக் கழிவுகள் அகற்றப்பட்டன.

பாராட்டுச் சான்றிதழ்!

கடினமான இச்சூழ்நிலையில் தமிழ்நாட்டின் பிற மாவட்டங்களிலிருந்து வந்து குப்பைகளை அகற்றும் பணிகளை மேற்கொண்ட 3449 தூய்மைப் பணியாளர்கள் உள்ளிட்ட பிற பணியாளர்களை முதலமைச்சர் அவர்கள் பாராட்டி ஊக்கத்தொகையும், பாராட்டுச் சான்றிதழ்களையும் வழங்கினார்.

இந்த நிகழ்ச்சியில், நகராட்சி நிர்வாகத் துறை அமைச்சர் கே.என்.நேரு, இந்து சமயம் மற்றும் அிறநிலையத் துறை அமைச்சர் பி.கே.

சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர்கள் தயாநிதி மாறன், திருமதி தமிழ்ச்சி தங்கபாண்டியன், டாக்டர் கலாநிதி வீராசாமி, சட்டமன்ற உறுப்பினர்கள் இ. பரந்தாமன், ஜோசப் சாமுவேல், ஆர். மூர்த்தி, ஜே.ஜே.எப்பினேசர், துணைமேயர் மு. மகேஷ் குமார், பெருநகர சென்னை மாநகராட்சி ஆணையர் / கூடுதல் தலைமைச் செயலாளர் மரு.ஜெ. ராதாகிருஷ்ணன், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனையத் தா. கார்த்திகேயன், மற்றும் அரசு உயர் அலுவலர்கள் கலந்து கொண்டனர்.

மஹுவா மொய்த்ரா எம்.பி. பதவி நீக்கம்!

பா.ஜ.க.வின் பழிவாங்கும் அரசியல் மீண்டும் அரங்கேற்றம்!

‘தினகரன்’ நாளேடு தலையங்கத்தில் விமர்சனம்!

சென்னை, டிச. 13 - மேற்குவங்க திரிணாமுல் காங்கிரஸ் கட்சியைச் சேர்ந்த மஹுவா மொய்த்ரா எம்.பி.யை பதவி நீக்கம் செய்து பா.ஜ.க. தனது பழிவாங்கும் அரசியலை மீண்டும் அரங்கேற்றியுள்ளதாக ‘தினகரன்’ நாளேடு தலையங்கத்தில் விமர்சித்துள்ளது.

இது குறித்து 12.12.2023 தேதிய ‘தினகரன்’ நாளேடு தலையங்கத்தில் கூறப்பட்டிருப்பதாவது:

அதானியின் ரூ.13,000 கோடி முறைகேட்டை மூன்று கேள்விகேட்ட மேற்குவங்க திரிணாமுல் காங்கிரஸ் கட்சியை சேர்ந்த மஹுவா மொய்த்ரா எம்.பி.யை பதவி நீக்கம் செய்தது பெரும் சர்ச்சையை ஏற்படுத்தி உள்ளது. கடந்த 2019ம் ஆண்டு மக்களவை தேர்தலின்போது, கர்நாடக மாநிலத்தில் நடந்த பிரசார கூட்டத்தில் பிரதமர் மோடியை அவதூறாக பேசியதாக இந்திய தேசிய காங்கிரஸ் கட்சியின் முன்னாள் தலைவரும் எம்பியுமான ராஜ்காந்திரிஷ் குஜராத் சேர்ந்த பாஜ எம்எல்ஏ புர்



னேஷ் மோடி, குஜராத் மாநிலம் சூரத் மாஜிஸ்திரேட் நீதிமன்றத்தில் அவதூறு வழக்கு தொடர்ந்தார்.

இந்த வழக்கை விசாரித்த நீதிமன்றம் கடந்த மார்ச் மாதம் அவருக்கு 2 ஆண்டு சிறை தண்டனை விதித்தது. இந்த தீர்ப்பு வந்த 26 மணி நேரத்தில் மக்களவை தலைவர் ஓம் பிரகாஷ் அறிவுரை வின்படி, ராகுல் காந்தியின் எம்பி பதவி பறிக்கப்பட்டது. சூரத் நீதிமன்றம் விதித்த தீர்ப்பை ஆக்ஸ்ட் மாதம் உச்ச நீதிமன்றம் ரத்து செய்ததை அடுத்து மீண்டும் மக்களவை செயலகம் எம்பி பதவியை வழங்கியது. அப்போது பா.ஜ. அரசை, எதிர்க்கட்சிகள் கடுமையாக விமர்சித்தன. நாடாளுமன்றத்தில் பிரதமர் மோடி -அதானி உறவு குறித்து ராகுலும், மேற்குவங்க திரிணாமுல் காங்கிரசை சேர்ந்த மஹுவா மொய்த்ராவும் அனல் தெறிக்கும் வாதத்தை முன்வைத்து வந்தனர். மஹுவா எழுப்பிய 61 கேள்விகளில் 50 கேள்விகள் பிரதமர் மோடி, தொழிலதிபர் அதானிக்கு எதிரான கேள்விகளாகும்.

இந்த கேள்விகளை எழுப்பியவர் எஸ்டேட் தொழிலதிபர் ஹிரா நந்தானியிடம் இருந்து மொய்த்ரா பல கோடி ரூபாயை வஞ்சகமாக பெற்றதாக பா.ஜ. எம்.பி. நிஷிகாந்த் துபே மக்களவை தலைவர் ஓம் பிரகாஷிடம் புகார் அளித்தார். நாடாளுமன்ற நெறிமுறைகள் குழு விசாரணை நடத்தியது. கடந்த 8ம் தேதி இக்குழு 500 பக்க அறிக்கையை மக்களவையில் தாக்கல் செய்தது. இதை எதிர்க்கட்சி எம்.பி.க்கள் ஆட்சேபித்து அமளியில் ஈடுபட்டனர். திரிணாமுல் எம்.பி. பி.க்கள் பேசும்போது, 500 பக்க அறிக்கையை சில

மணி நேரங்களில் படிக்க முடியாது. 3 நாட்கள் அவகாசம் வேண்டும் என்று கேள்வி எழுப்பினர். இதை அமைத்தலைவர் ஓம் பிரகாஷ் எதிர்த்தார். இதற்கு நாடாளுமன்ற விதிகளில் இடமில்லை” என்று தெரிவித்தார்.

சுமார் 30 நிமிட விவாதத்துக்கு பிறகு அவரது எம்.பி. பதவியை பறிப்பது தொடர்பான தீர்மானம் மீது வாக்கெடுப்பு நடத்தி பறிக்கப்பட்டது. இதற்கு எதிர்ப்பு தெரிவித்து எதிர்க்கட்சி எம்.பி.க்கள் வளைந்தபுப்பு செய்தனர். எதிர்க்கட்சிகள் எழுப்பும் கேள்விகள் நியாயமானதாக அவரது மீதான குற்றச்சாட்டுகளுக்கு எவ்வித ஆதாரங்களும் கிடையாது. நெறிமுறைகள் குழு முழுமையாக விசாரிக்காமல் ஒருதலைப்பட்சமாக அறிக்கை அளித்துள்ளது. 500 பக்க அறிக்கையை உடனடியாக எப்படி படிக்க முடியும்? அறிக்கையை படிக்க போதிய கால அவகாசம் வழங்கப்படவில்லை.

அவையில் 30 நிமிடங்கள் மட்டுமே விவாதம் நடந்துள்ளது. பா.ஜ.வின் பழிவாங்கும் அரசியல் மீண்டும் அரங்கேற்றி உள்ளது என எதிர்க்கட்சிகள் பகிரங்கமாக குற்றம் சாட்டுவதை நிராகரிக்க முடியாது. ஒன்றிய அரசை எதிர்க்கும் மாநில கட்சிகளின் அமைச்சர்கள், கட்சி பிரமுகர்களின் வீடு, அலுவலகங்களை அமைக்கத்துறை, வருமான வரித்துறை, சிபிஐ ஆகிய துறைகளை ஏவி ரெய்டு நடத்தி மிரட்டுவது ஒருபுறம், நாடாளுமன்றத்தில் பகிரங்கமாக மோடியை விமர்சனம் செய்யப் படுவதையும் சஸ்பெண்ட், எம்பி பதவி பறிப்பு போன்ற பழிவாங்கும் நடவடிக்கை மறுபுறம் என ஒன்றிய அரசின் பழிவாங்கும் நடவடிக்கையை எதிர்க்கட்சியினரும், அரசியல் நோக்கர்களும் கடுமையாக விமர்சித்து வருகின்றனர்.

இவ்வாறு அத் தலையங்கத்தில் கூறப்பட்டுள்ளது.



விளாத்திகுளம் ஊராட்சி ஒன்றியம் டி.சுப்பையாபுரம் கிராமத்தில் ஒருங்கிணைந்த சாலை உட்கட்டமைப்பு திட்டத்தின் கீழ் ரூ.2.90 கோடி மதிப்பீட்டில் இரண்டு உயர் மட்ட பாலம் அமைக்கும் பணியினை விளாத்திகுளம் சட்டமன்ற உறுப்பினர் ஜி.வி.மார்க்கண்டேயன் துவக்கி வைத்தார். நிகழ்வில் உதவி கோட்டப் பொறியாளர் ராஜபாண்டி, இந்நிலை பொறியாளர் சார்லஸ் பிரெம்குமார், விளாத்திகுளம் மேற்கு ஒன்றியச் செயலாளர் அன்பராஜன், புதூர் மேற்கு ஒன்றியச் செயலாளர் மும்மூர்த்தி, மாவட்ட ஊராட்சி குழு உறுப்பினர் நடராஜன், ஊராட்சி மன்றத் தலைவர்கள் ராமசுப்பு, லெக்கம்மாள், தூத்துக்குடி வடக்கு மாவட்ட முன்னாள் இளைஞர் அணி துணை அமைப்பாளர் இமானுவேல், ஒன்றியக் குழு உறுப்பினர் சரஸ்வதி, மாவட்ட பிரதிநிதி புதுராஜா, தொழிலதிபர் சுப்பா ரெட்டியார், ஒன்றிய துணைச் செயலாளர் சரவணச்செல்வி, விளாத்திகுளம் சட்டமன்றத் தொகுதி தகவல் தொழில்நுட்ப அணி ஒருங்கிணைப்பாளர் ஸ்ரீதர் உட்பட கிராம பொதுமக்கள் உடன் இருந்தனர்.



திருவள்ளூர் மாவட்டம் ஆவடி சட்டமன்றத் தொகுதிக்கு உட்பட்ட ஆவடி மாநகராட்சி திருமுல்லைவாயில் பகுதியில் உள்ள 29 - 27 - 46 ஆகிய வார்டுகளில் மழை வெள்ளத்தால் பாதிக்கப்பட்ட 2000 பொது மக்களுக்கு வெள்ள நிவாரணப் பொருட்களை முன்னாள் அமைச்சரும் திருவள்ளூர் மத்திய மாவட்ட கழக செயலாளருமான ஆவடி சாமு.நாசர் எம்.எல்.ஏ. முன்னிலையில் அமைச்சர் எம்.ஆர்.கே. பன்னீர்செல்வம் வழங்கினார். உடன் ஆவடி மாநகர மேயர் உதயகுமார், மாநகராட்சி ஆணையர் ஷேக் அப்துல் ரகுமான், மண்டல குழு தலைவர் அமுதா பேபி சேகர், ஜி.ராஜேந்திரன், மாநகர பொறுப்பாளர் சன் பிரகாஷ் பகுதி கழக செயலாளர்கள் பேபி சேகர், பொன் விஜயன், மாவட்ட வழக்கறிஞர் அணி அமைப்பாளர் பெ.வினோத், வட்டச் செயலாளர் குமார், கோபால் மாமன்ற உறுப்பினர் வெங்கடேசன் உட்பட பலர் கலந்து கொண்டனர்.

தொழிலாளர் நலன் எப்படி மேம்படுத்தப்படும்?

இந்திய தொழிலாளர் மாநாட்டை கூட்டாதது ஏன்?

மாநிலங்களவையில் மு.சண்முகம் கேள்வி!

புதுடெல்லி, டிச. 13 - “இந்திய தொழிலாளர் மாநாட்டைக் கூட்டாதது ஏன்?” என்று நாடாளுமன்ற மாநிலங்களவையில் கழக உறுப்பினர் மு.சண்முகம் கேள்வி எழுப்பினார்.

மாநிலங்களவையில் இந்திய பொருளாதார நிலை குறித்து குறுகிய நேர விவாதத்தில் கழக உறுப்பினரும் தொ.மு.ச. பேரவைப் பொதுச்செயலாளருமான மு.சண்முகம் கலந்துகொண்டு பேசியதாவது:

பொருளாதார வளர்ச்சிக்கும் அதேபோல மொத்த உள்நாட்டு உற்பத்திக்கும், பொருளாதாரத்தை ஊக்குவிப்பதற்கும் தொழிலாளர்கள் ஒரு முக்கியமான கருவியாகும். அதுவும் திறமையான தொழிலாளர்கள், உடலுழைப்புத் தொழிலாளர்கள் போன்றவர்களுடைய ஒத்துழைப்பு இல்லாமல் இந்தப் பொருளாதார வளர்ச்சியை எட்ட இயலாது. தொழிலாளர்களுடைய பிரச்சினைகளை தீர்த்து வைப்பதற்கு முததரப்பு பேச்சுவார்த்தை மிகவும் அவசியமாகும். இந்தியாவில் மிக உன்னதமான முததரப்பு குழுவாக கருதப்படும் இந்திய தொழிலாளர் மாநாடு 1940லிருந்து தொடர்ந்து ஆண்டுதோறும் கூட்டப்பட்டு விவாதிக்கப்பட்டுள்ளது. அதில் பல பிரதமர்கள் கலந்து கொண்டு உரையாற்றியுள்ளார்கள்.

பா.ஜ.க. ஆட்சி வந்த பிறகு 2015 ஆம் ஆண்டில் மாநாடு கூட்டப்பட்டு, அந்த மாநாட்டில் பிரதமர் மோடி முதன் முதலில் கலந்து கொண்டார். அதன் பிறகு இன்று வரை இந்த மாநாடு கூட்டப்படவில்லை. தொழிலாளர்களின் பிரச்சினைகளை பேசித் தீர்க்க வேண்டுமென இந்தியாவில் உள்ள தொழிற்சங்கங்கள் பல ஆண்டுகளாக போராடி வருகின்றனார்கள். ஆனால் இந்திய தொழிலாளர் மாநாட்டையும் கூட்டவில்லை. தொழிற்சங்கங்களுக்கும் அழைத்து இந்த அரசு பேசவில்லை. இப்படி இருந்தால் தொழிலாளர் நலனும் வளர்ச்சியும் எப்படி மேம்படுத்தப்படும்.

ஒன்றிய அரசு 4 சட்டத்தொகுப்புகளை கொரோனா பெருந்



தொற்று காலத்தில் அவசர அவசரமாக கொண்டு வந்து அதனை நாடாளுமன்றத்தில் எவ்வித விவாதமும் இல்லாமல் நிறைவேற்றியது. ஆனால் இன்று வரை பல மாநிலங்கள் (மூன்று மாநிலங்களைத் தவிர) அதற்குரிய விதிகளை இறுதிப்படுத்தவில்லை. தொழிலாளர் நலன் என்பது மத்திய மாநில அரசின் தொகுப்பில் வருவதால் ஒன்றிய அரசு சட்டத்தை இயற்றினாலும் அதனை நிறைவேற்ற மாநிலத்தின் ஒத்துழைப்பு தேவை. இந்த சிக்கலை மூன்று ஆண்டுகளாக பழைய சட்டம் பயன்படவில்லை. புதிய சட்டமும் அமலுக்கு வரவில்லை. அரசுக்கு ஒரு கையறுநிலை ஏற்பட்டுள்ளது. எனவே எந்தவித கௌரவமும் பார்க்காமல் இந்த சட்டத் தொகுப்புகளை திரும்பப் பெற்று மீண்டும் புதிய சட்டங்களை தொழிற்சங்கங்களின் ஆலோசனையுடன் கொண்டு வர வேண்டுகிறேன்.

தொழிலாளர் வைப்பு நிதியில் பெறுகின்ற ஓய்வூதியத்தை உயர்த்தி வழங்கக் கேட்டால் அதற்குப் பொருளாதாரத்திற்கு எங்கு போவது என்று கேள்வி கேட்டார்கள். 1972 ஆம் ஆண்டில் கொண்டு வரப்பட்ட குடும்ப ஓய்வூதியத்தின் தொகைகள் அனைத்தும் இந்த பென்ஷன் திட்டத்தில் இணைக்கப்பட்டுள்ளது. இ.பி.எப்.பிற்காக பொதுகணக்கு எண் 2014 ஆம் ஆண்டு முதல் கொண்டு வரப்பட்டது. அதற்கு முன் இருந்த கணக்குகளில் திரும்பப் பெறாத நிதிகளை மத்திய அரசு வைத்துள்ளது. அந்த பல லட்சம் கோடி ரூபாயை இத்துடன் சேர்த்து ஓய்வூதியத்தை மேம்படுத்த வேண்டும்.

சிறு குறு தொழில்கள் அரசின் பொதுத்துறை நிறுவனங்களையும், அரசுத்துறையையும் நம்பி உள்ளது. பெல் (Bell) போன்ற நிறுவனங்கள் ஒரு காலத்

தில் அவர்களுக்கு வேண்டிய மூலப் பொருள்கள் மற்றும் தொழிலை நடத்த வேண்டிய கடன் தொகையையும் வங்கியில் இருந்து பெற்றுத் தந்தார்கள். ஆனால் தற்போது அந்த நிலை இல்லை. எனவே நிதியமைச்சர் கடன் வழங்குவதில் சிறு குறு தொழில்களுக்கு தாராளமாக இருந்த போதிலும் அவர்கள் உற்பத்தி செய்த பொருள்களை அரசு வாங்கவில்லை. யென்றால் தொழில்கள் நசிவதற்கு வாய்ப்புகள் உருவாகிறது.

ஒன்றிய அரசு சி மற்றும் டி பிரிவுகளான ஊழியர்களை நியமனம் செய்வதில் கடைப்பிடி வருகிறது. இவை பணிகளை பாதுகாக்க வேண்டுகிறோம்.

அடுத்து சமூகப் பாதுகாப்புத் திட்டமான தொழிலாளர் காப்புறுதி திட்டத்தில் தொழிலாளர்கள் மாத ஊதியம் ரூபாய் 21000/க்கு மேல் பெறாத அவர்களுக்கு இந்த திட்டம் அமல் பெறாது. எனவே இந்த திட்டத்தை அநேகம் பேர் பயன்பெறும் வகையில் இ.பி.எப்.போல இ.எஸ்.ஐ.க்கும் ரூபாய் 21000/வரை பெறும் ஊதியத்திற்கு கட்டிய இ.எஸ்.ஐ. பங்கு தொகையை வசூலிக்க வேண்டும். இதனால் இந்த நிறுவனத்திற்கு பொருளாதார நிலை உயரும்.

இ.எஸ்.ஐ. திட்டத்தில் பங்கு கொள்ளும் தொழிலாளர் எண்ணிக்கையும் அதிகப்படுத்துவதற்கு வாய்ப்பு உண்டு. அதேபோல இ.எஸ்.ஐ. திட்டத்தின் விதி எண் 52-ன் படி குறைந்த ஊதியம் பெறுபவர்களுக்கு தொழிலாளர்களுடைய பங்குத் தொகையை செலுத்த வேண்டிய அவசியம் கடந்த பல ஆண்டுகளாக இல்லை. எனவே, அரசு அமைப்புகளாக தொழிலாளர்களுக்கு, இ.எஸ்.ஐ. இவை அனைத்தையும் சீர்திருத்தம் செய்து கொண்டு வந்தால் பொருளாதார வளர்ச்சி மேம்படும் என கேட்டுக் கொள்கிறோம்.

இவ்வாறு மாநிலங்களவையில் கழக உறுப்பினர் மு.சண்முகம் உரையாற்றினார்.



மிக்ஜாம் புயல் மழையினால் பாதிக்கப்பட்ட பொது மக்களுக்கு பெருங்குடி, கொடிகாத்த குமரன் நகர், திருவள்ளூர் தெருவில் நிவாரணப் பொருட்களை தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வி.கணேசன் வழங்கினார். உடன் மண்டலக் குழு தலைவர் பெருங்குடி எஸ்.வி.ரவிச்சந்திரன் உள்ளார்.